

31971D0238

L 149/1

IL-ĠURNAL UFFIĊJALI TAL-KOMUNITAJIET EWROPEJ

5.7.1971

ID-DEĊIŻJONI TAL-KUNSILL
ta' l-14 ta' Ġunju 1971
li tapplika l-Artikolu 51 tat-Trattat għad-dipartimenti Franċiżi barranija

(71/238/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jistabbilixxi l-Komunità Ekonomika Ewropea, u partikolarment l-Artikolu 227(2) tiegħu,

Wara li kkunsidra l-Proposta ⁽¹⁾ mill-Kummissjoni,

Wara li kkunsidra l-Opinjoni ⁽²⁾ tal-Parlament Ewropew,

Wara li kkunsidra l-Opinjoni tal-Kumitat Ekonomiku u Soċjali,

Billi, it-tieni subparagrafu ta' l-Artikolu 227(2) jipprovdi illi l-Kunsill għandu jiddetermina l-kondizzjonijiet li permezz tagħhom id-dispożizzjonijiet tat-Trattat apparti minn dawk riferuti fl-ewwel subparagrafu tal-paragrafu 227(2), u partikolarment id-dispożizzjonijiet ta' l-Artikolu 51 tat-Trattat, għandhom ikunu applikati għad-dipartimenti Franċiżi barranija;

Billi, bi qbil ma' l-Artikolu 1 ta, u l-Anness A, tar-Regolament Nru 3 ⁽³⁾ dwar is-sigurtà soċjali għall-haddiema emigranti, dak ir-Regolament kien japplika għad-dipartimenti Franċiżi barranija u għall-Alġerija; billi, b'dankollu, ir-Regolament Nru 109/65/KEE ⁽⁴⁾ tat-30 ta' Lulju 1965 nehha l-Alġerija mill-Anness A tar-Regolament Nru 3;

Billi, bid-Deciżjoni tal-Kunsill tal-15 ta' Ottubru 1968 ⁽⁵⁾, l-Artikoli 48 u 49 tat-Trattat, u l-miżuri meħuda fl-implementazzjoni ta' dawk l-Artikoli, kienu saru applikabbli għad-dipartimenti Franċiżi barranija;

Billi hemm bażi wkoll biex l-Artikolu 51 tat-Trattat isir wkoll applikabbli għal dawk id-dipartimenti,

IDDEĊIEDA KIF ĠEJ:

Artikolu 1

L-Artikolu 51 tat-Trattat li jistabbilixxi l-Komunità Ekonomika Ewropea u l-miżuri meħuda fl-implementazzjoni ta' dak l-Artikolu għandhom ikunu japplikaw għad-dipartimenti Franċiżi barranija.

Artikolu 2

Din id-Deciżjoni għandha tkun ippubblikati fil-*Ġurnal Uffiċjali tal-Komunitajiet Ewropej* taht il-*"Legislazzjoni I"*. Din għandha tidhol fis-seħh fl-ewwel jum tas-seba' xhar li jiġi wara l-pubblikazzjoni tal-Regolament implementattiv referut fl-Artikolu 97 tar-Regolament (KEE) Nru 1408/71 ⁽⁶⁾ ta' l-14 ta' Ġunju 1971 dwar l-applikazzjoni tal-iskemi tas-sigurtà soċjali lill-haddiema bil-paga u lill-familji tagħhom li jkunu jiċċaqilqu fi hdan il-Komunità.

Magħmula fil-Lussemburgu, fl-14 ta' Ġunju 1971.

*Għall-Kunsill**Il-President*

M. COINTAT

⁽¹⁾ ĠU C 194, tat-28.10.1966, p. 3359/66.

⁽²⁾ ĠU C 10, ta' l-14.2.1968, p. 42.

⁽³⁾ ĠU C 30, tas-16.12.1958, p. 561/58 sa 596/58.

⁽⁴⁾ ĠU C 125, tad-9.7.1965, p. 2124/65 sa 2130/65.

⁽⁵⁾ ĠU L 257, tad-19.10.1968, p. 1.

⁽⁶⁾ ĠU L 149, tal-5.7.1971, p. 2.